

KANONĊI ELENJANI (1898 - 1914)

Winston Lawrence Zammit B.A. (Hons.) M.A.

Fil-ħarġa tal-programm tal-Festa ta' l-1984. kont tajt noti biografiċi qosra, dwar xi Saċerdoti li ġew eletti membri tal-Kapitlu Elenjan bejn l-1882 u l-1895. Fil-ħarġa ta din is-sena sejjer nagħti tagħrif dwar xi Saċerdoti oħra li ġew eletti bħala membri tal-Kapitlu bejn l-1898 u l-1908.

KAN. DUN PAWL CANNATACI S. Th. D. Iben l-argjentier Francesco Saverio Cannataci u Francesca Frangipani⁽¹⁾. Twieled fl-1871⁽²⁾ u ġie ordnat saċerdot fit-22 ta Diċembru 1894⁽³⁾. Fid-29 ta' Settembru tas-sena ta' wara ngħata d-Dottorat fit-Teoloġija mill Kulleġġ ta l-Istudju tal-Patrijiet Dumnikani mwaq-qaf fil-Kunvent ta' Santa Marija ta' l-Għar ir-Rabat⁽⁴⁾. Dun Pawl li ħa l-pussess ta' Kanonku tal-Kolleġġjata Elenjana fit-2 ta' Marzu 1898⁽⁵⁾ kien responsabbli għall-ġbir tal-flus għall-Propagazzjoni tal-Fidi f'B'Kara u għal dan il-għan kien iħabrek ħafna. Kien ukoll membru attiv tas-Soċjeta ta' San Vincenz⁽⁶⁾. Miet fid-29 ta' Lulju 1927 fl-eta ta' 56 sena⁽⁷⁾.

1. Tagħrif mogħti lill-awtur mis-Sur Richard Cannataci; 24-VIII-1983.
2. A(rkivju) K(urja) A(rċiveskovili). Manuskritt bl-isem ta' Sacerdotium Omnium qui Dei Majori Gloria animorumque saluti Ep Mauro Caruana O.S.B. in Diocesi Melitensi dant speram.
3. Tagħrif minn fuq is-Santa tal-ġublew tal-Fidda ta' l-Ordinazzjoni tal-pussess tan-neputi s-Sur Richard Cannataci.
4. Tagħrif mehud mid-Diploma stess fil-pussess tan-neputi tiegħu s-Sur Richard Cannataci.
5. A.K.A. Recenti Collazioni dei Canonici di B'Kara 1859-1906 f 299r, 299v.
6. Gwida Generale di Malta egoro 1908 p.145. S. Borg Olivier "Rikorju tas-16-il Centenarju ta' Sant'Elena 328-1928 (Malta 1928/ p23. u l-Ecc.di Nazareth Oct. Dic 1927 p407).
7. Ordo 1928.

KAN. DUN GUGLIELMO GRECH ELLUL. Twieled fl-1867⁽⁸⁾. Ġie ordnat Saċerdot fit-23 ta' Diċembru 1893 u ċċelebra l-ewwel quddiesa solenni tiegħu fil-Kolleġġjata Elenjana fis-7 ta' Jannar 1894⁽⁹⁾. Ħa l-pussess ta' Kanonku fit-13 ta' Marzu 1898⁽¹⁰⁾. Kien Prokuratur ta' l-Erwieħ u ta' l-altar tal-Madonna tal-Karmnu⁽¹¹⁾ u fl-1928 għamel a spejjes tiegħu z-zokklatura tar-rham tal-kappella tal-Karmnu⁽¹²⁾. Bit tħabrik tiegħu fl-1932 fl-okkażjoni tal-Festa ta' Sant'Elena, żżanzan il-ventartal tal-fidda ta' l-altar tal-Madonna tal-Karmnu⁽¹³⁾ a spejjes tiegħu fl-1934 ġie ċċangāt bl-irħam il-kuridur ta' wara l-kor li jgħaqqad iż-żewġ sagrestiji⁽¹⁴⁾. Miet fil-21 ta' Ġunju 1934⁽¹⁵⁾.

8. A.K.A. Sacerdotum Omnium op. cib p.40
9. A.K.A. Catalogus Ordinatorum 1889-1902 p59, Gazzetta di Malta Corriere Mercantile
Maltese,
11-1-1894.
10. A.K.A. Recenti Collazioni op. cit. f.302R.
11. A.K.A. Sacerdotum Omnium op. cit. p.40.
12. Ara l-lapida fil-imsemmija kappella.
13. Lehen is-Sewwa, 13-VIII-1932.
14. Ara l-lapida fil-paviment tal-imsemmi kuridur.
15. A(rkivju) P(arrokkjali) B(Kara) Libro Morte XIV.

KAN. DUN GILJAN ZAMMIT D.D. Iben Ġlormu Zammit u Aloysia Borg. Twiel- ed fit-22 ta' Jannar 1870. Kien joqgħod f'San Ġiljan u bħala kjeriku serva fil-knisja ta' San Ġiljan li kienet Viċi Parroċċa, billi f'dak iż-żmien San Ġiljan kien għadu jagħmel parti mill-parroċċa ta' B'Kara⁽¹⁶⁾. (San Ġiljan sar parroċ- ċa fl-1891). Ġie ordnat Saċerdot fit-23 ta' Diċembru 1893⁽¹⁷⁾. Fl-1897, ġie nominat bħala t-tieni kappillan tal-parroċċa ta' San Ġiljan u ħa l-pussess fis-27 ta' Novembru 1897⁽¹⁸⁾. Huwa mexxa l-parroċċa ta' San Ġiljan sa l-1904⁽¹⁹⁾. Fid-9 ta' Settembru, Dun Ġiljan ħa l-pussess ta' Kanonku tal-Kollegġjata Elen- jana⁽²⁰⁾. Huwa kien membru tal-Missjoni ż-żgħira, u fir-Randan ta' l-1906 mar Tunes, fejn għamel il-priedki tar- Randar għall-Maltin⁽²¹⁾. Huwa miet fit-23 t'Awissu 1909⁽²²⁾.

16. A.K.A. Recenti Collazioni, op. cit. f364R, 3665R.
17. A.K.A. Catalogus Ordinatum 1889-1902 p59.
18. L-Ordine 16 XI-1897, 30-xi-1897.
19. J. Borg "Arcipriet u Kappillani minn B'Kara. F'B'Kara Tagħrif 1980 p.43.
20. A.K.A. Recenti Collazioni op. cit. f 377R.
21. Guida Generale di Malta e Gozo 1908 p131. Malta Tagħna 7-IV-1906.
22. Ordo 1911.

KAN. KUSTANZ MUSCAT. Ġie ordnat Saċerdot fil-21 ta' Diċembru 1895⁽²³⁾ u ħa l-pussess ta' Kanonku fid-29 ta' Diċembru 1905⁽²⁴⁾. Fl-1918 Dun Kustanz ġie maħtur bħala wieħed mit-tliet delegati tal-Kapitlu għall-Assembleja Nazzjonali⁽²⁵⁾. Dun Kustanz li kien ukoll. Dekan tal-Kapitlu⁽²⁶⁾ kellu wkoll il-kariga ta' Prokuratur tal-Mensa Kapitulari⁽²⁷⁾. Miet fit-8 ta' Mej- ju 1949 fl-eta ta' 76 sena⁽²⁸⁾.

23. Ordo 1897.
24. Recenti Collazioni dei Canonicati op. cit. f 392R.
25. Malta Tagħna 28-XII-1918.
26. Lehen is-Sewwa, 14-V-1949.
27. A.K.A. Canonicati di B'Kara 1908-ċ949.
28. Lehen is-Sewwa 14-V-1949.

KAN. PAWLIN BUSUTTIL. Twieled fl-1878⁽²⁹⁾. Fid-29 ta' Dicembru 1898 meta kien għadu kjeriku għe elett Kanonku Penitenzier tal-Kolleggiata. Ħa l-pussess ta' kanonku fit-12 ta' Frar 1906, u għe ordnat Saċerdot fil-21 ta' Dicembru 1907⁽³⁰⁾. Dun Pawlin li kien ukoll Kanonku. Teżorier tal-Kapitlu⁽³¹⁾ hadem ħafna fost it-tfal Karkariži. Kien Direttur ta' l-Istitut li għe mwaqqaf fl-1920 fil-knisja ta' San Pawl tal-Wied għat-tagħlim tad-Duttrina lill-Bniet, u Direttur Spiritwali ta' l-iskola primarja tas-subien f'B'Kara⁽³²⁾. Miet fid-9 ta' Mejju 1943⁽³³⁾.

29. A.K.A. Sacerdotum Omnium op. cit. p85.

30. A.K.A. Recenti Collazioni op. cit. f 440R, 455R. A.K.A. Catilogus Ordinatorum 1902-1914 p37.

31. Annuario della Diocesi di Malta, Anno I-1932 p.24.

32. J. Vella "Xi tagħrif dwar il-Knisja li hemm illum" fil-ktieb Il-Knisja Filjali ta' San Pawl

Ap-
postlu B'Kara (1907) p.23, u Annuario della Diocesi di Malta Anno I-1932 p.36, 131.

33. Lehen is-Sewwa. 15-V-1943.

KAN. LAWRENZ SAMMUT. Twieled fl-1872⁽³⁴⁾ u għe ordnat Saċerdot fis-19 ta' Dicembru 1898⁽³⁵⁾. Kien kappillan tal-kor u Sagristan Maġġur fil-Kolleggiata⁽³⁶⁾ u ħa l-pussess ta' Kanonku fit-30 ta' April 1906⁽³⁷⁾. Dun Lawrenz li ħadem ukoll fl-Oratorju ta' B'Kara⁽³⁸⁾ miet fis-26 ta' Novembru 1942⁽³⁹⁾.

34. A.K.A. Sacerdotum Omnium, op. cit. p65.

35. A.K.A. Catalogus Ordinatorum 1889-1902 p120.

36. A.K.A. Recenti Collazioni op. cit. f397R, 404R.

37. IBIO f478R

38. Annuario della Diocesi di Malta op. cit. p.130.

39. A.P.B. Libro XIV, Morte.

KAN. PATIST CASHA. Twieled fl-1871⁽⁴⁰⁾ u għe ordnat saċerdot fl-1896. Fl-1897 għe maħtur bħala kappillan tal-kor fil-Kolleggiata Elenjana, u fl-1901 Vicendarju tal-Knisja tal-Madonna tal-Mensija. Kien ukoll jgħallem id-Duttrina kemm fil-Kolleggiata Elenjana u kemm fil-Knisja tal-Madonna tal-Ħerba⁽⁴¹⁾. Dun Patist għe elett Kanonku fis-Seduta Kapitolari li saret fit-3 ta' Frar 1906, iżda ħa l-pussess fit-22 ta' Dicembru 1908⁽⁴²⁾. Kien Prokuratur ta' l-Agunija⁽⁴³⁾. Miet fis-26 ta' Settembru 1936⁽⁴⁴⁾

40. A.K.A. Sacerdotium Omnium., op. cit. p60.

41. A.K.A. Recenti collazioni, op. cit f 335R.

42. A.K.A. Canonicati di B'Kara (1908-1949)

43. A.K.A. Sacerdotium Omnium op. cit. p60.

44. A.P.B. Libro XIV, Morte.